



ТАТАРСТАН РЕСПУБЛИКАСЫ ЗАКОНЫ

«Татарстан Республикасы муниципаль норматив хокукый актлары регистры турында» Татарстан Республикасы Законына үзгәрешләр кертү хакында

Татарстан Республикасы
Дәүләт Советы тарафыннан
2018 елның 21 июнендә
кабул ителде

1 статья

«Татарстан Республикасы муниципаль норматив хокукый актлары регистры турында» 2009 елның 9 февралендәге 14-ТРЗ номерлы Татарстан Республикасы Законына (Татарстан Дәүләт Советы Жыйалма басмасы, 2009, № 2; 2011, № 12 (I өлеш); 2013, № 1; 2015, № 10 (I өлеш) түбәндәге үзгәрешләргә кертергә:

1) 3 статьяда:

а) 2 өлештә:

беренче абзацта «барлык гамәлдәге» сүzlәрен төшереп калдырырга;
икенче абзацта «электрон рәвештә (машинада укыла торган саклагычларда)» сүzlәрен «муниципаль норматив хокукый актларның федераль регистры программа чараларыннан файдаланып электрон рәвештә» сүzlәренә алмаштырырга;

б) 3 өлешне түбәндәге редакциядә баян итәргә:

«3. Муниципаль регистрга кертү өчен муниципаль норматив хокукый акт кертгән көннән алып 10 эш көне эчендә вәкаләтле орган муниципаль хокукый актның муниципаль регистрга кертелгә тиеш булу-булмавын билгели, шул исәптән андагы нигезләмәләрнең нормативлыгына баяләү үткәрә.»;

в) түбәндәге эчтәлекле 7, 8 өлешләр өстәргә:

«7. Муниципаль регистрга кертелгә тиешле муниципаль хокукый актлар һәм алар турындагы белешмәләр әлегә статьяның 3 өлешендә күрсәтелгән срок чыккан көннән алып биш эш көненнән дә соңга калмыйча муниципаль регистрга кертеләләр.

8. Муниципаль норматив хокукый актлар турында әлегә Законның 4 статьясындагы 2 өлешенең икенче абзацы һәм 3 өлеше нигезендә бирелгән

белешмәләр муниципаль регистрга вәкаләтле органга кәргән көннән алып биш эш көне эчендә кертеләләр.»;

2) 4 статьяны түбәндәге редакциядә бәян итәргә:

«4 статья. Муниципаль регистрга кертү өчен муниципаль норматив хокукий актларны, шулай ук алар турындагы белешмәләрне тапшыру

1. Муниципаль норматив хокукий актлар алар кабул ителгән (бастырып чыгарылган) көннән алып 10 эш көне эчендә муниципаль берәмлек башлыгы тарафыннан вәкаләтле органга жиберелә.

2. Муниципаль норматив хокукий актлар белән бер үк вакытта муниципаль берәмлек башлыгы кабул ителгән муниципаль норматив хокукий актларның рәсми басылып чыгу (халыкка игълан итү) чыганакалары һәм даталары турындагы белешмәләрне дә жиберә.

Муниципаль норматив хокукий актлар әлеге статьяның 1 өлешендә күрсәтелгән сроклар чыкканнан соң рәсми басылып чыккан (халыкка игълан ителгән) очракта, рәсми басылып чыгу (халыкка игълан ителү) чыганакалары һәм даталары турындагы белешмәләр, алар рәсми басылып чыккан (халыкка игълан ителгән) көннән алып 10 эш көненнән дә соңга калмыйча, муниципаль берәмлек башлыгы тарафыннан вәкаләтле органга жиберелә.

Муниципаль берәмлек башлыгы вәкаләтле орган саравы буенча 15 көн эчендә муниципаль норматив хокукий актларның рәсми басылып чыгу чыганакалары булып торучы басма чаралардагы үзе раслаган күчермәләрен вәкаләтле органга жиберә.

3. Өстәмә белешмәләр (әлеге Законның 4¹ статьясында каралган юридик экспертиза нәтижәләре турындагы белешмәләрдән тыш) жирле үзидарә органнары, жирле үзидарәнең вазыйфаи затлары тарафыннан, алар кәргән көннән алып биш эш көненнән дә соңга калмыйча, вәкаләтле органга жиберелә.

4. Муниципаль норматив хокукий актлар, шулай ук алар турындагы әлеге статьяның 2 һәм 3 өлешләрендә каралган белешмәләр, Татарстан Республикасында Россия Федерациясә һәм Татарстан Республикасы законнары һәм башка норматив хокукий актлары нигезендә эшләүче ведомствоара электрон документлар әйләнеше системасының элемент каналлары аша жиберелә. Әлеге элемент каналларыннан техник яктан файдалану мөмкинлегә булмаган очракта, муниципаль норматив хокукий актлар һәм алар турындагы белешмәләр, көчәйтелгән квалификацияле электрон имза белән расланган хат белән берлектә, вәкаләтле органның электрон почта рәсми адресына жиберелергә яисә машинада укыла торган саклагычта тапшырылырга мөмкин.

5. Муниципаль регистрга кертелергә тиешле белешмәләренң (әлеге Законның 4¹ статьясында каралган юридик экспертиза нәтижәләре турындагы белешмәләрдән тыш) тулылыгын һәм дөреслеген жирле үзидарә органнары тәэмин итә.»;

3) 4¹ статьяны түбәндәге редакциядә бәян итәргә:

«4¹ статья. Муниципаль норматив хокукый актларга юридик экспертиза үткәрү

1. Вәкаләтле орган муниципаль регистрны оештырганда һәм алып барганда муниципаль норматив хокукый актларның Россия Федерациясе Конституциясенә, федераль законнарға, Татарстан Республикасы Конституциясенә, Татарстан Республикасы законнарына, муниципаль берәмлек уставына туры килү-килмәвенә юридик экспертиза үткәрә.

Юридик экспертиза үткәрү һәм аның нәтижәләре турындагы белешмәләрне муниципаль регистрга кертү муниципаль норматив хокукый актны муниципаль регистрга керткән датадан алып 45 көннән дә соңга калмыйча үткәрелә. Кирәк булганда, әлеге срок 15 көннән дә артыграк булмаган вакытка озайтылырга мөмкин.

2. Муниципаль норматив хокукый актта Россия Федерациясе Конституциясенә, федераль законнарға, Татарстан Республикасы Конституциясенә, Татарстан Республикасы законнарына, муниципаль берәмлек уставына каршы килә торган нигезләмәләр барлыгы ачыкланганда, юридик экспертиза нәтижәләре буенча төзелгән эксперт бәяләмәсе, аны төзегән көннән алып жиде эш көне эчендә, мондый актны кабул иткән (чыгарган) жирле үзидарә органына (жирле үзидарәнең вазыйфаи затына), Татарстан Республикасы Министрлар Кабинетына һәм прокуратура органнарына жиберелә.

3. Юридик экспертиза нәтижәләре буенча муниципаль норматив хокукый акт Россия Федерациясе Конституциясенә, федераль законнарға, Татарстан Республикасы Конституциясенә, Татарстан Республикасы законнарына, муниципаль берәмлек уставына туры килә дип билгеләнгән очракта, эксперт бәяләмәсе язмача рәсмиләштерелми, муниципаль регистрга муниципаль норматив хокукый актның федераль законнарға, Россия Федерациясе субъекты законнарына һәм муниципаль берәмлек уставына туры килүе турындагы язма теркәлә.»;

4) 5 статьяның 2 өлешендәге жиденче абзацын түбәндәге редакциядә баян итәргә:

«юридик экспертиза нәтижәләре турындагы белешмәләр – муниципаль норматив хокукый актның федераль законнарға, Россия Федерациясе субъекты законнарына һәм муниципаль берәмлек уставына туры килүе (туры килмәве) турындагы белешмәләр, шулай ук вәкаләтле органның юридик экспертиза нәтижәләре буенча төзелгән эксперт бәяләмәсе;»;

5) 6 статьяның 2 өлешендәге сигезенче абзацында «муниципаль норматив хокукый актка» сүзләрен «муниципаль норматив хокукый акт турында» сүзләренә алмаштырырга.

2 статья

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2018 ел, 13 июль
№ 54-ТРЗ